



РЕШЕНИЕ

КАРАР

27 май, 2019 ел

№7/8

Яр Чаллы шәһәре муниципаль берәмлегендә инициатив проектларны тәкъдим итү, кертү, фикер алышу һәм карау тәртибен раслау турында

«Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль закон, Яр Чаллы шәһәре муниципаль берәмлеге Уставы нигезендә
Шәһәр Советы

КАРАР бирде:

1. Яр Чаллы шәһәре муниципаль берәмлегендә инициатив проектларны тәкъдим итү, кертү, фикер алышу һәм карау тәртибен кушымтада каралганча расларга.

2. Әлеге Карарның үтәлешен контрольдә тотуны Шәһәр Советының шәһәр төзелеше, шәһәр инфраструктурасын һәм торак-коммуналь хужалыгын үстерү мәсьәләләре буенча даими комиссиясенә, Башкарма комитет Житәкчесе Ф.Ш. Салаховка йөкләргә.

Шәһәр Хакиме



Н.Г. Мөһдиев

Шәһәр Советының 7/8 номерлы
Карарына кушымта
27 май, 2021 ел

Яр Чаллы шәһәре муниципаль берәмлегендә
инициатив проектларны тәкъдим итү, кертү, фикер алышу һәм карау Тәртибе

1 бүлек. Гомуми нигезләмәләр

1. Әлеге Тәртип Россия Федерациясе Конституциясе, «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль закон һәм Яр Чаллы шәһәре муниципаль берәмлеге Уставы нигезендә инициатив проектларны тәкъдим итү, кертү, фикер алышу, карау, шулай ук аларны конкурс нигезендә сайлап алу белән бәйле рәвештә барлыкка килә торган мөнәсәбәтләрне жайга сала. Әлеге Тәртип нигезләмәләре, Татарстан Республикасы бюджетыннан бюджетара трансфертлар исәбенә финанс ярдәме алу өчен тәкъдим ителә торган инициатив проектларны кертү, фикер алышу, карау һәм сайлап алу белән бәйле мөнәсәбәтләргә, Татарстан Республикасы Законнда һәм (яисә) башка норматив хокукый актында, аларга нигезләнеп кабул ителгән эгәр Шәһәр Советы карарында башкасы каралмаган булса, кулланылмый.

2. Әлеге Тәртиптә инициатив проект буларак, Яр Чаллы шәһәрендә яшәүчеләрнең шәһәр яки аның өлешендә яшәүчеләр өчен өстенлекле эһәмияткә ия булган чараларны гамәлгә ашыру, жирле эһәмияттәге мәсьәләләрне яисә жирле үзидарә органнарына хәл итү хокукы бирелгән башка мәсьәләләрне хәл итү буенча инициативасы карала.

Инициатив проект үз эченә түбәндәге мәгълүматларны алырга тиеш:

1) аны хәл итү шәһәр яки аның өлешендә яшәүче халык өчен өстенлекле эһәмияткә ия булган проблеманы тасвирлау;

2) әлеге проблеманы хәл итү буенча тәкъдимнәрне нигезләү;

3) инициатив проектны гамәлгә ашыруның көтелгән нәтижәсен (көтелгән нәтижәләрен) тасвирлау;

4) инициатив проектны гамәлгә ашыру өчен кирәкле чыгымнарны алдан исәпләү;

5) инициатив проектны гамәлгә ашыруның планлаштырылган сроклары;

6) әлеге проектны гамәлгә ашыру белән кызыксынган затларның планлаштырылган (мөмкин булчак) финанс, мөлкәт һәм (яки) хезмәт белән катнашуы турында белешмәләре;

7) инициатив проектны гамәлгә ашыру өчен, инициатив түләүләрнең планлаштырылган күләменнән тыш, әлеге средстволарны файдалану күздә тотылган очракта, шәһәр бюджеты средстволары күләмен күрсәтү;

8) әлеге Тәртипнең 3 пункты нигезендә инициатив проект гамәлгә ашырылачак шәһәр яисә аның өлеше территориясе чикләрен күрсәтү;

Инициатив проект элге Тэртипнең 2 пунктында каралган белешмэлэр булган, инициатор карары буенча график һәм (яки) таблица материаллары өстәлә ала торган проектның тасвирламасын үз эченә ала.

3. Инициатив проектлар шәһәр халкы мәнфәгатьләрендә, шулай ук түбәндәге территорияләрдә яшәүчеләр мәнфәгатьләрендә тормышка ашырылырга мөмкин:

- 1) күпфатирлы йорт подъезды;
- 2) күпфатирлы йорт;
- 3) күпфатирлы йортлар һәм (яки) торак йортлар төркеме (шул исәптән урам, квартал яки планлаштыру структурасының башка элементы);
- 4) торак микрорайон;
- 5) торак микрорайоннар төркеме.

4. Инициатив проектларны карау буенча чараларны Башкарма комитет тормышка ашыра.

2 бүлек. Инициатив проектларны тәкъдим итү һәм фикер алышу

5. Инициатив проектны кертү турындагы инициатива белән чыгыш ясарга хокуклы:

- 1) уналты яшкә житкән һәм шәһәр территориясендә яшәүче кимендә ун гражданнан торган инициатив төркем (алга таба — инициатив төркем);
- 2) территориаль ижтимагый үзидарә органнары.

6. Әлге Тэртипнең 5 пунктында күрсәтелгән затлар (алга таба — проект инициаторлары):

- 1) инициатив проектны эзерләүне гамәлгә ашыралар;
- 2) инициатив проект турында фикер алышуну оештыралар яисә әлге Тэртипнең 3 бүлге нигезләмәләре нигезендә инициатив проектка ярдәм итү турындагы мәсьәлә буенча гражданның фикерен ачыклауны тәмин ителәр;
- 3) инициатив проектны Башкарма комитетка тапшыралар;
- 4) инициатив проектны гамәлгә ашыруны тикшерүдә катнашалар;
- 5) әлге Тэртиптә һәм аның нигезендә кабул ителгән башка норматив хокукый актларда билгеләнгән башка хокукларны гамәлгә ашыралар һәм вазыйфаларны үтиләр.

7. Инициатив төркем төзү һәм аның әлге Тэртипнең 6 пунктында күрсәтелгән мәсьәләләр буенча карарлар кабул итүе беркетмә белән рәсмиләштерелә.

8. Әлге Тэртипнең 6 пунктында күрсәтелгән мәсьәләләр буенча карарлар проект инициаторлары тарафыннан кабул ителә.

3 бүлек. Инициатив проектка ярдәм итү мәсьәләсе буенча гражданның фикерен ачыклау

9. Инициатив проект аны гамәлгә ашыру күздә тотылган шәһәр яисә аның бер өлешендә яшәүче халык тарафыннан якланырга тиеш.

10. Проект инициаторлары гражданны инициатив проектка ярдәм итү турында сорашу буенча фикерләрен ачыклауны түбәндәге формаларда оештыралар:

1) гражданнар жыелышында яки конференциясендә, шул исәптән территориаль ижтимагый үзидарәне гамәлгә ашыру мәсьәләләре буенча гражданнар жыелышында яисә конференциясендә инициатив проектны карау;

2) инициатив проектка теләктәшлек итү өчен гражданнардан имзалар жыю;

3) гражданнарны сораштыру үткәру.

11. Проект инициаторлары инициатив проектка ярдәм итү мәсьәләсе буенча гражданнарның фикерен ачыклауның берничә формасыннан файдалану турында карар кабул итәргә хокуклы.

4 бүлек. Инициатив проектларны тәкъдим итү мәсьәләләре буенча гражданнар жыелышы

12. Инициатив проектны тәкъдим итү мәсьәләләре буенча гражданнар жыелышы (алга таба – жыелыш) проект инициаторлары карары буенча, шәһәр Башкарма комитетына язмача хәбәр итеп билгеләнә.

13. Жыелыш яшәүчеләр мәнфәгатьләрендә инициатив проектны тормышка ашыру планлаштырылган шәһәр территориясе өлешендә үткәрелә.

14. Жыелышта тиешле территориядә яшәүче уналты яшкә житкән кешеләр катнаша ала.

15. Жыелыш үткәреләргә мөмкин:

1) утырыш формасында — көн тәртибендәге мәсьәләләр буенча фикер алышу һәм тавышка куелган мәсьәләләр буенча карарлар кабул итү өчен халыкның бердәм жыелуы рәвешендә;

2) утырыш-читтән торып — көн тәртибендәге мәсьәләләрне карап тикшерү һәм тавышка куелган мәсьәләләр буенча карарлар кабул итү мөмкинлеген, шулай ук жыелыш үткәру турындагы хәбәрдә күрсәтелгән урынга яисә адрес буенча халык карарларын билгеләнгән вакытка тапшыру мөмкинлеген күздә тоткан формада.

16. Бер жыелышта берничә инициатив проектны карау мөмкин. Әлеге очракта жыелышны оештыру һәм үткәру буенча хокуклар һәм бурычларны проектларның инициаторлары бергәләп гамәлгә ашыра. Жыелыш үткәру, документлар эзерләү һәм жибәру чыгымнарын проект инициаторлары башкара.

17. Жыелыш үткәру өчен бина бирү турындагы проект инициаторының мөрәжәгәте булган очракта, Башкарма комитет хәбәрнамә кергән көннән өч эш көне эчендә проект инициаторына үткәру өчен бина бирү мөмкинлеге турында хәбәр итә яки жыелышны үткәру урынын һәм (яки) датасын һәм вакытын үзгәртәргә тәкъдим итә. Проект инициаторы әлеге тәкъдимне алганнан соң өч эш көне эчендә жыелышны үткәру урынын һәм (яки) вакытын үзгәртүгә ризалык яки ризалашмау турында хәбәр итәргә тиеш.

18. Шәһәр территориясенең инициатив проектны гамәлгә ашыру планлаштырылган өлешендә яшәүчеләрнең яртысыннан артыграгы катнашса, жыелыш хокуклы дип санала.

5 бүлек. Жыелыш үткәругә эзерлек

19. Жыелыш үткәру турында проект инициаторының карарында күрсәтелә:

1) фикер алышу өчен жыелыш үткәрелә торган инициатив проект;

2) жыелышны үткөрү формасы (утырыш яки утырыш-читтән торып);

3) жыелышның көн тәртибе, жыелышны утырыш-читтән торып уздыру очрагында-халыкның тавыш бирүе планлаштырылган мәсьәләләр;

4) жыелышны уздыру датасы, вакыты, урыны, жыелышны утырыш-читтән торып уздыру очрагында – шулай ук тавышка куелган мәсьәләләр буенча халык карарларын кабул итүне тәмамлау датасы, мондый карарлар тапшырылырга тиешле урын яисә адрес;

5) утырыш формасында уздырыла торган жыелышта күздә тотылган катнашучылар саны яисә жыелышны утырыш-читтән торып уздыру очрагында жыелышның көн тәртибендәге мәсьәләләр буенча фикер алышуларда катнашучыларның фаразланыла торган саны;

6) жыелыш үткөрү турында жыелыш үткөрелә торган территориядә яшәүчеләргә хәбәр итү ысуллары;

7) башка кирәкле белешмәләр.

20. Проект инициаторы Башкарма комитетка жыелыш үткөрү турында 15 көннән дә иртәрәк һәм 10 көннән дә соңга калмыйча язма хәбәр жиберә.

21. Жыелыш үткөрү турында хәбәрдә күрсәтелә:

1) проект инициаторы турында белешмәләр (инициатив төркем әгъзаларының фамилияләре, исемнәре, аталарының исемнәре, аларның яшәү яки тору урыны турында белешмәләр, чараның башка инициаторы исеме һәм аның урнашу урыны);

2) әлеге Тәртипнең 19 пункттында каралган белешмәләр;

3) жыелышны оештыру һәм үткөрү буенча күрсәтмә бирү функцияләрен башкарырга вәкаләтле затларның фамилияләре, исемнәре, телефон номерлары;

4) жыелышны үткөрүдә ярдәм итү, шул исәптән жыелышны үткөрү өчен бина бирү (жыелышны утырыш-читтән торып уздырганда) турында үтенеч;

5) башка кирәкле белешмәләр.

22. Жыелышны үткөрү турында хәбәр проектның инициаторы һәм проект инициаторы тарафыннан оештыру һәм үткөрү буенча күрсәтмәләр бирү функцияләрен башкарырга вәкаләтле затлар тарафыннан имзалана. Инициатив төркем исемнән жыелышны үткөрү турында хәбәр инициатив төркем тарафыннан аны оештыру һәм үткөрү буенча күрсәтмәләр бирү функцияләрен үтәргә вәкаләтле затлар тарафыннан имзалана.

Башкарма комитет, проект инициаторына жыелышны үткөрүдә ярдәм итү максатыннан, вәкаләтле вәкил билгеләргә хокуклы. Башкарма комитет проект инициаторына вәкаләтле вәкил билгеләү турында алдан хәбәр итә.

6 бүлек. Жыелышны утырыш формасында үткөрү тәртибе

23. Жыелыш башланганчы проект инициаторы жыелышта катнашкан гражданны, катнашучылар исемлеген төзеп, теркәүне тәмин итә. Жыелышта катнашкан гражданны исемлеге жыелыш беркетмәсенә аерылгысыз өлеше булып тора.

Жыелышның көн тәртибендәге мәсьәләләр буенча тавыш бирү тәртибе жыелышта катнашучыларның күпчелек тавышы белән раслана.

Жыелышның көн тәртибендәге мәсьәләләр буенча карарлар жыелышта катнашучыларның күпчелек тавышы белән кабул ителә.

Жыелыш проект инициаторы вәкиле тарафыннан ачыла.

Жыелышны алып бару өчен рәис һәм секретарь сайлана. Рәис жыелышны алып бара, көн тәртибэндәге сорауларны игълан итә, жыелышта катнашучыларга чыгыш ясау өчен сүз бирә, жыелыш тарафыннан кабул ителгән карарларны формалаштыра, аларны тавышка куя, тавыш бирү нәтижәләрен игълан итә.

Секретарь жыелыш тарафыннан кабул ителгән барлык карарлар, алар буенча тавыш бирү нәтижәләрен күрсәтеп, жыелыш беркетмәсен алып бара. Жыелыш беркетмәсенә жыелыш секретаре һәм рәисе кул куя.

24. Жыелыш беркетмәсендә күрсәтелә:

- 1) жыелышны үткәрү урыны һәм вакыты;
- 2) жыелышта катнашкан гражданнар саны;
- 3) жыелышның рәисе һәм секретаре турында яшәү урыны күрсәтелгән белешмәләр;
- 4) жыелышның көн тәртибе, чыгышларның эчтәлегә;
- 5) көн тәртибэндәге мәсьәләләр буенча кабул ителгән карарлар.

7 бүлек. Жыелышны утырыш-читтән торып рәвешендә үткәрү тәртибе

25. Жыелышны утырыш-читтән торып рәвешендә үткәргәндә көн тәртибэндәге мәсьәләләренә турыдан-туры карап тикшерү һәм тавышка куелган мәсьәләләр буенча карарлар кабул итү әлеге Тәртипнең 6 бүлегендә билгеләнгән тәртиптә гамәлгә ашырыла.

26. Турыдан-туры фикер алышуда катнашмаган затлар жыелышны үткәрү турында хәбәрдә күрсәтелгән, тавышка куелган мәсьәләләр буенча карарның язма рәвешендә рәсмиләштерелгән урынга яки адрес буенча жибәрергә хокуклы.

27. Утырыш-читтән торып үткәрелә торган жыелышта катнашучылар булып, турыдан-туры фикер алышуда катнашкан затлар, шулай ук карарлар кабул итү тәмамланганчы алынган затлар санала.

Тавыш бирүне уздырганда жыелышта катнашучы һәр кешенең «Персональ мәгълүматлар турында» Федераль законның 9 статьясында билгеләнгән таләпләр нигезендә рәсмиләштерелә торган шәхси мәгълүматларны эшкәртүгә ризалыгы алынырга тиеш. Сораштыру юлы белән тавыш бирү тәмамланганнан соң, секретарь жыелыш беркетмәсен эзерләүне гамәлгә ашыра, ул жыелыш секретаре һәм рәисе тарафыннан имзаланган.

28. Утырыш-читтән торып уздырыла торган жыелыш беркетмәсендә күрсәтелә:

- 1) фикер алышу урыны һәм вакыты;
- 2) читтән торып тавыш бирү ысулы, аның башлану һәм тәмамлану датасы һәм вакыты;
- 3) жыелышта катнашкан гражданнар саны;
- 4) жыелышның рәисе һәм секретаре турында яшәү урыны күрсәтелгән белешмәләр;
- 5) жыелышның көн тәртибе, утырышта фикер алышуларда чыгышларның эчтәлегә;
- 6) көн тәртибэндәге мәсьәләләр буенча кабул ителгән карарлар һәм алар буенча тавыш бирү нәтижәләре.

8 бүлек. Инициатив проектларны тэкъдим итү мәсьәләләре буенча гражданнар конференциясе үткәрү

29. Әгәр дә инициатив проектны тормышка ашыру күздә тотылган территориядә яшәүче 16 яшькә житкән кешеләр саны 10000 кешедән артып китсә, инициатив проектларны тэкъдим итү мәсьәләләре буенча гражданнар конференциясе (алга таба – конференция) үткәрелергә мөмкин.

Конференция әлеге Тәртипнең 4-9 бүлекләрендә билгеләнгән тәртиптә, әлеге бүлектә билгеләнгән үзенчәлекләргә исәпкә алып үткәрелә.

30. Конференцияне үткәрү турында проект инициаторының карарында, әлеге Тәртипнең 19 пункттында каралган нигезләмәләр белән беррәттән, күрсәтелергә тиеш:

1) территориядә яшәүче 16 яшькә житкән 300 кешедән 1 делегаттан да ким булмаган делегатлар сайлау өчен вәкиллең нормасы;

2) делегатлар сайлау өчен жылышлар үткәрү вакыты һәм тәртибе.

31. Делегатлар сайлау турында жылышлар беркетмәләре конференция беркетмәсенең аерылгысыз өлеше булып тора.

9 бүлек. Инициатив проектларга теләктәшлек итү өчен гражданнардан имзалар жыю

32. Инициатив проектларга теләктәшлек итү өчен гражданнардан имзаларын жыю (алга таба – имзалар жыю) проектның инициаторы тарафыннан тормышка ашырыла. Инициатив проектларга теләктәшлек итү өчен имзалар саны, инициатив төркем әгъзалары имзаларын да кертеп, мондый имзаларга хокуклы шәһәр халкының яртысыннан артыгын тәшкил итәргә тиеш.

33. Имзалар жыю түбәндәге тәртиптә башкарыла:

1) имзалар имза кәгазенә теркәлә;

2) имза кәгазендә теләкләшлек йөзеннән имза жыю гамәлгә ашырыла торган инициатив проект күрсәтелә;

3) имза кәгазендә яшәүченең имзасы һәм аны кую датасы куела.

Имза һәм датаны кеше үз кулы белән куя. Имза кую кәгазенә языла торган кулланучы турында белешмәләргә имза куючы зат үтенече буенча имзалар жыючы язарга мөмкин. Әлеге мәгълүматлар кулъязма ысул белән генә кертелә, карандаш куллану рөхсәт ителми;

4) имза куючы, бер инициатив проектны хуплап, бер генә тапкыр имза куюрга хокуклы;

5) һәр имза кәгазе имза жыючы проект инициаторы вәкиленең имзасы белән расланьрга тиеш. Имза жыю кәгазен раслаганда, имзалар жыюны гамәлгә ашыручы проект инициаторы вәкиле үз фамилиясен, исемен һәм атасының исемен, туган көнен, яшәү урыны адресын үз кулы белән яза, шулай ук үз имзасын һәм аны кертү датасын куя;

6) имзалар жыйганда имза кәгазен ике яклап тутыру рөхсәт ителә. Шулу вакытта арткы бит алгы битнең дәвамы булып тора, имзаларның нумерациясе

бердәм башкарыла, имзалар жыюны гамэлгә ашыручы проект инициаторы вәкиле турында мәгълүматлар имза кәгазенә икенче ягындгы соңгы имзадан соң языла;

7) имзалар жыйганда һәр кешедән шәхси мәгълүматларын эшкәртүгә «Персональ мәгълүматлар турында» Федераль законның 9 статьясында билгеләнгән таләпләр нигезендә рәсмиләштерелә торган ризалык алынырга тиеш.

10 бүлек. Инициатив проектка теләкләшлек итү турында
гражданның фикерен ачыклау өчен сораштыру үткәру

34. Әгәр инициатив проектны шәһәр халкы мәнфәгатьләрендә тормышка ашыру тәкъдим ителә икән шәһәр халкы инициативасы буенча инициатив проектка теләкләшдек итү турында гражданның фикерен ачыклау өчен сораштыру (алга таба – сораштыру) үткәрелә.

35. Сораштыру билгеләү өчен проект инициаторы, түбәндәге документларны кушып, сораштыру билгеләү турында Шәһәр Советына Шәһәр Советы карары проектын жибәрә:

1) сораштыру уздырырга тәкъдим ителә торган инициатив проект;

2) проект инициаторы тәкъдимнәре:

а) сораштыру үткәру датасы һәм сроклары турында;

б) сораштыру уздырган тәкъдим ителә торган мәсьәләнең (мәсьәләләрнең) формулировкасы турында;

3) проект инициаторы турында белешмәләр (инициатив төркем әгъзаларының фамилияләре, исемнәре, атасы, инициатив төркем әгъзаларының яшәу урыны яки тору урыны турында белешмәләр, чараның башка инициаторы исеме һәм аның урнашу урыны).

Әгәр проектның инициаторы инициатив төркем булса, гариза инициатив төркемнең барлык әгъзалары тарафыннан имзалана.

36. Шәһәр Советы гаризаны карый һәм сораштыру билгеләү яки сораштыру билгеләүдән баш тарту турында карар кабул итә.

Сораштыруны билгеләүдән баш тарту өчен нигезләр:

1) әлеге Тәртипнең 35 пунктында күрсәтелгән документларның тулы исемлеген бирмәү;

2) сораштыру үткәру өчен шәһәр бюджетында акча булмау.

Инициатив проектларны тәкъдим итү мәсьәләләре буенча гражданның сораштыру Шәһәр Советының «Яр Чаллы шәһәрәндә гражданның сораштыру турындагы Нигезләмәне раслау турында» 2007 елның 17 маендагы 22/8 номерлы Карары белән билгеләнгән тәртиптә үткәрелә.

Сораштыруда 16 яшькә житкән муниципаль берәмлек халкы катнашырга хокуклы. Сораштыру нәтижәләре проект инициаторына сораштыру нәтижәләре ясалганнан соң 5 эш көненнән дә соңга калмыйча житкерелә.

11 бүлек. Инициатив проектларны кертү һәм карау

37. Инициатив проектны карау өчен Башкарма комитетка түбәндәге документлар тапшырыла:

1) проектның кәгазьдә һәм электрон формада тасвирламасы, аңа график һәм (яки) таблица материаллары кушылырга мөмкин;

2) әлеге Тәртипнең 7, 8 пунктлары нигезендә инициатив төркем төзү беркетмәсе яисә башка документлар, шулай ук проект инициаторының инициатив проектны караганда һәм гамәлгә ашырганда аның исемненән Башкарма комитет белән хезмәттәшлек итәргә вәкаләтле затларны билгеләү турындагы карары;

3) гражданнар жыелышы яки конференциясе беркетмәсе, гражданнардан сораштыру нәтижәләре һәм (яки) шәһәр яки аның өлешендә яшсчыче халык тарафыннан инициатив проектны хуплауны раслаучы имза кәгазьләре.

38. Әлеге Тәртипнең 37 пункттында күрсәтелгән документлар Башкарма комитетка инициатив проектны караганда һәм гамәлгә ашырганда Башкарма комитет белән үзара хезмәттәшлек итәргә вәкаләтле зат тарафыннан тапшырыла яисә кыйммәтен күрсәтеп, салынган документлар исемлеге белән почта аша жиберелә.

39. Проектны кертү датасы булып Башкарма комитет тарафыннан әлеге Тәртипнең 37 пункттында күрсәтелгән документларны алу көне тора.

Документлар Башкарма комитетка инициатив проектны караганда һәм гамәлгә ашырганда Башкарма комитет белән хезмәттәшлек итәргә вәкаләтле зат тарафыннан тапшырылса, күрсәтелгән затка, аларны алу датасын күрсәтеп, документлар алу кәгазе бирелә. Алу кәгазе Башкарма комитет тарафыннан документлар кабул ителгән көнне тапшырылырга тиеш.

40. Әлеге Тәртипнең 37 пункттында күрсәтелгән документлар Башкарма комитетның тәкъдим ителгән инициатив проект буенча эшчәнлек юнәлеше өчен жаваплы тармак (структур) бүлекчәсенә жиберелә.

12 бүлек. Инициатив проектларны карау буенча комиссия

41. Инициатив проектларның социаль-икътисадый әһәмиятен объектив бәяләү һәм аларны конкурс нигезендә сайлап алуны уздыру максатларында Башкарма комитет инициатив проектларны карау буенча комиссия (алга таба – комиссия) төзи.

42. Комиссиянең персонал составы Башкарма комитет карары белән раслана.

43. Комиссия комиссия рәйесе, комиссия рәйесе урынбасары, комиссия секретаре һәм аның эшендә катнашучы комиссия әгъзаларыннан тора.

44. Комиссия рәйесе:

1) комиссия эшен оештыра, аның эшчәнлегенә белән җитәкчелек итә;

2) комиссиянең чираттагы утырышы көн тәртибе проектын төзи;

3) комиссия әгъзаларына йөкләмәләр бирә;

4) комиссия утырышларында рәислек итә.

45. Конкурс комиссиясе рәйесе вакытлыча булмаганда аның вазыйфаларын конкурс комиссиясе рәйесе урынбасары башкара.

46. Комиссия секретаре:

1) комиссия эшчәнлеген мәгълүмати һәм документлар белән тәмин итүне, шул исәптән комиссия утырышына әзерлекне гамәлгә ашыра;

2) комиссия эгъзаларына, проект инициаторларына һәм комиссия утырышына чакырылган башка затларга комиссиянең чираттагы утырышын үткәрү датасы, урыны һәм комиссиянең чираттагы утырышы көн тәртибе турында хәбәр итә;

3) комиссия утырышлары беркетмәләрен алып бара.

47. Комиссия эгъзасы:

1) комиссия эшендә, шул исәптән комиссия утырышларында катнаша;

2) комиссия эше мәсьәләләре буенча тәкъдимнәр кертә;

3) комиссия утырышларында карала торган документлар һәм материаллар белән таныша;

4) комиссия утырышында катнашучыларга сораулар бирә;

5) комиссия утырышларында тавыш бирә.

48. Комиссия эшенең төп формасы-утырышлар. Комиссия утырышы, эгъзаларының яртысыннан да ким булмаган өлеше катнашкан очракта, хокуклы дип санала.

49. Проект инициаторларына һәм аларның вәкилләренә комиссия тарафыннан инициатив проектларны карауда катнашу һәм алар буенча үз позицияләрен баян итү мөмкинлеге тәмин ителә. Инициатив проектны карау планлаштырыла торган комиссия утырышы турында проект инициаторларына аны үткәрү көненә кадәр биш көннән дә соңга калмыйча хәбәр ителә.

50. Проект турында фикер алышу һәм комиссия тарафыннан карарлар кабул итү проект инициаторы һәм башка чакырылган затлар катнашыннан башка башкарыла.

Комиссия карары ачык тавыш бирү юлы белән, утырышта катнашучылар саныннан күпчелек тавыш белән кабул ителә. Тавышлар тигез булганда комиссия утырышында рәислек итүче тавышы хәлиткеч булып тора.

Комиссия эгъзалары карарлар кабул итү турындагы мәсьәләләр буенча фикер алышканда тигез хокукка ия.

Комиссия тарафыннан кабул ителгән карар белән килешмәгән очракта, комиссия эгъзасы үзенең шәхси фикерен баян итәргә хокуклы, ул язма рәвештә комиссия утырышы беркетмәсенә кертелергә тиеш.

51. Комиссия утырышы нәтижеләре буенча беркетмә төзелә, ул комиссия утырышында рәислек итүче, комиссия секретаре һәм аның утырышында катнашкан комиссия эгъзалары тарафыннан комиссия утырышы уздырылганнан соң өч эш көне эчендә имзаланган.

Комиссия секретаре комиссия утырышы беркетмәсен кул куелган көннән соң килүче эш көненнән дә соңга калмыйча Башкарма комитет Житәкчесенә жиберә. Комиссия эшчәнлеген оештыру-техник яктан тәмин итүне Башкарма комитет башкара.

13 бүлек. Башкарма комитет тарафыннан инициатив проектны карау тәртибе

52. Инициатив проект Башкарма комитет тарафыннан кертелгәннән соң 30 көн эчендә карала.

53. Башкарма комитетка инициатив проект кертү турындагы мәгълүмат массакуләм мәгълүмат чараларының рәсми чыганакларында басылып чыгарга һәм

«Интернет» мәгълүмат-телекоммуникация челтәрендә Яр Чаллы шәһәре рәсми сайтында урнаштырылырга тиеш.

Бер үк вакытта гражданнарға, тәкъдим итү вакытын күрсәтеп, Башкарма комитетка үз искәрмәләрен һәм инициатив проект буенча тәкъдимнәрен бирү мөмкинлеге турында хәбәр ителә.

54. Инициатив проект буенча искәрмәләр һәм тәкъдимнәр бирү вакыты жиде эш көне тәшкил итә. Искәрмәләрен һәм тәкъдимнәрен 16 яшькә житкән шәһәр халкы жибәрергә хокуклы. Искәрмәләр һәм тәкъдимнәр Башкарма комитетка турыдан-туры тапшырыла яисә почта аша жибәрелә. Инициатив проект буенча искәрмәләрен һәм тәкъдимнәрен гомумиләштерүне комиссия башкара. Инициатив проектны карау нәтижәләре буенча комиссия Башкарма комитет Житәкчесенә әлеге Тәртипнең 56 пунктында күрсәтелгән карарларның берсен кабул итәргә тәкъдим итә. Комиссия карарында проектны эшләп бетерү буенча тәкъдимнәр дә булырга мөмкин.

55. Әгәр Башкарма комитетка берничә инициатив проекткертелгән булса, шул исәптән өстенлекле проблемалар эчтәлеге буенча охшаш тасвирлау белән, комиссия Башкарма комитет Житәкчесенә конкурс нигезендә сайлап алуны оештырырга тәкъдим итә.

Конкурс нигезендә сайлап алу әлеге Тәртипнең 14 бүлеге нигезендә оештырыла. Конкурс нигезендә сайлап алуны үткәрү турында белдерү проект инициаторларына тиешле карар кабул ителгәннән соң өч эш көненнән дә соңга калмыйча жибәрелә.

56. Комиссия тәкъдимнәрен исәпкә алып яки конкурс нәтижәләре буенча Башкарма комитет Житәкчесе түбәндәге карарларның берсен кабул итә:

1) инициатив проектны хупларга һәм шәһәр бюджеты турындагы карарда каралган бюджет ассигнованиеләре чикләрендә, шәһәр бюджеты проекты тәүзү һәм карау (шәһәр бюджеты турындагы карарга үзгәрешләр кертү) тәртибендә эшне дәвам итәргә;

2) инициатив проектка теләктәшлек итүдән баш тартырга һәм инициатив проектка теләктәшлек итүдән баш тарту сәбәпләрен күрсәтеп, проектны инициаторларына кире кайтарырга.

57. Башкарма комитет Житәкчесе инициатив проектка теләктәшлек итүдән баш тарту турында карарны түбәндәге очракларның берсендә кабул итә:

1) инициатив проектны кертү һәм аны карауның билгеләнгән тәртибен үтәмәү;

2) инициатив проектның федераль законнар һәм Россия Федерациясенә башка норматив хокукый актлары, Татарстан Республикасы законнары һәм башка норматив хокукый актлар, шәһәр Уставы таләпләренә туры килмәве;

3) жирле үзидарә органнарында кирәкле вәкаләтләр һәм хокуклар булмау сәбәпле, инициатив проектны гамәлгә ашыру мөмкинлеге булмау;

4) инициатив проектны гамәлгә ашыру өчен кирәк булган акчалар күләмендә шәһәр бюджеты акчалары булмау (аларны формалаштыру чыганагы инициативалы түләүләр булмаган).;

5) инициативалы проектта тасвирланган проблеманы нәтижәлерәк ысул белән хәл итү мөмкинлеге булу;

6) инициативалы проектны конкурс нигезендә сайлап алуны узмаган дип тану.

58. Проектны карау нәтижәләре буенча карар проект инициаторына аны кабул иткән көннән соң өч эш көннәннән дә соңга калмыйча җибәрелә.

59. Башкарма комитет әлеге Тәртипнең 56 пунктындагы 5 пунктчасында каралган очракта, проект инициаторларына инициатив проектны бергәләп эшләп бетерергә, шулай ук аны компетенциясе нигезендә тиешле дәүләт органы каравына җибәрергә тәкъдим итәргә тиеш. Комиссия проектны эшләп бетерү өчен комиссия әгъзалары, Башкарма комитет вәкилләре, проект инициаторы вәкилләре арасыннан эшче төркем төзи, шулай ук проектны эшләп бетерү вакытын билгели. Эшләп бетерелгән инициатив проект комиссия тарафыннан әлеге Тәртипнең 11 бүлегә һәм әлеге бүлек нигезендә карала.

14 бүлек. Инициатив проектларны конкурс нигезендә сайлап алу

60. Әгәр Башкарма комитетка берничә инициатив проект, шул исәптән өстенлекле проблемалар эчтәлегә буенча охшаш проблемаларны тасвирлаган проект кертелгән булса Башкарма комитет конкурс нигезендә сайлап алуны оештыра һәм бу хакта проект инициаторларына хәбәр итә.

61. Конкурс нигезендә сайлап алу критерийлары:

- 1) инициатив проект хәл итүгә юнәлдерелгән проблемаларны билгеләүдә һәм аны гамәлгә ашыруда шәһәр халкының катнашу дәрәжәсе;
- 2) инициатив проектны гамәлгә ашыруның социаль нәтижәсе;
- 3) башка критерийлар.

Конкурс нигезендә сайлап алу критерийлары, аларның эһәмияте, аларга тиешле баллар һәм үлчәү коэффициентлары әлеге Тәртипкә кушымтада (алга таба – критерийлар) билгеләнгән.

Конкурс сайлап алу әлеге Тәртипнең 11 бүлегә нигезендә үткәрелә торган комиссия утырышында башкарыла.

Комиссия инициатив проектларны конкурс нигезендә сайлап алуны узган инициативы проектларны ачыклау критерийлары нигезендә бәяләүне гамәлгә ашыра.

Конкурс нәтижәләре буенча, критерийлар буенча йомгаклау бәясен исәпкә алып, комиссия инициатив проектларны конкурс нигезендә сайлап алуны узган яисә узмаган дип игълан итү турында карар кабул итә.

Барлык критерийлар буенча максималъ суммар балл алган инициатив проект сайлап алу конкурсын узган дип игълан ителә.

Башкарма комитет инициатив проектны тормышка ашыру турында карар чыгара.

62. Инициатив проектны гамәлгә ашыру турындагы карар үз эченә алырга тиеш:

- 1) инициатив проектны гамәлгә ашыру нәтижәсендә барлыкка килергә тиеш булган объектның исеме (адресы яки урыны күрсәтелгән) яисә инициатив проект белән гамәлгә ашырылучы чараның исеме;
- 2) шәһәр бюджеты средстволарын тоту юнәлеше (төзелеш, реконструкция, сатып алу, чара (чаралар) һ. б.);
- 3) инициатив проектны гамәлгә ашыруга бүлөп бирелә торган шәһәр бюджеты средстволарын баш бүлүченең исеме;

4) заказчы, төзүче исеме;

5) объектны файдалануга тапшыру (сатып алу), чараны (чараларны) тормышка ашыру вакыты;

6) инициатив түлөөлөр күлөмөн бүлөп биреп, объектның күз алдында тотылучы (чик) бәясе яисә чараны (чараларны) үткәрү средстволарының иң чик күлөме;

7) инициатив түлөөлөр күлөмөн бүлөп биреп, объектның күз алдында тотылган (чик) бәясен яки чараны (чараларны) үткәрү средстволарының иң чик күлөмөн гамәлгә ашыру елларына бүлү.

15 бүлек. Инициатив проект турында мәгълүматны бастырып чыгару (халыкка житкерү) һәм «Интернет» мәгълүмати-коммуникацион челтәрендә урнаштыру тәртибе:

63. Инициатив проектны карау, инициатив проектны гамәлгә ашыруның барышы, шул исәптән акча средстволарыннан файдалану, аны тормышка ашыруда кызыксынган затларның мөлкәт һәм (яки) хезмәт белән катнашуы турында мәгълүматны Башкарма комитет квартал саен массакүләм мәгълүмат чараларының рәсми чыганакларында бастырып чыгара һәм «Интернет» мәгълүмат-телекоммуникация челтәрендә Яр Чаллы шәһәренең рәсми сайтында урнаштыра.

64. Башкарма комитетның инициатив проектны гамәлгә ашыру нәтижәләре турындагы хисабы инициатив проектны гамәлгә ашыру тәмамланганнан соң 30 календарь көн эчендә массакүләм мәгълүмат чараларының рәсми чыганакларында бастырып чыгарылырга һәм «Интернет» мәгълүмат-телекоммуникация челтәрендә Яр Чаллы шәһәренең рәсми сайтында урнаштырылырга тиеш.